



# ALL INDIA RADIO THIRUVANANTHAPURAM

## ആകാശവാണി, തിരുവനന്തപുരം **NATIONAL BULLETIN**

**DATE: 23.09.2024** **TIME : 07.25 AM**

### പ്രധാന വാർത്തകൾ

1. രാജ്യത്തിന്റെ ഏറ്റവും ശക്തരായ ബ്രാൻഡ് അംബാസഡർമാരാണ് പ്രവാസികളെന്ന് പ്രധാനമന്ത്രി നരേന്ദ്രമോദി. ന്യൂയോർക്കിൽ ഇന്ത്യൻ സമൂഹത്തെ പ്രധാനമന്ത്രി അഭിസംബോധന ചെയ്തു.

**Indian diaspora have always been the country's strongest brand ambassadors said Prime Minister Narendra Modi The Prime Minister addressed a large gathering of the Indian community at an event in Nassau Coliseum in Long Island, New York**

2. പ്രധാനമന്ത്രി നരേന്ദ്ര മോദി കുവൈത്ത് കിരീടാവകാശിയുമായും നേപ്പാൾ പ്രധാനമന്ത്രിയുമായും ഉഭയകക്ഷി ചർച്ച നടത്തി. യു.എൻ പൊതുസഭയുടെ, ഉച്ചകോടിയെ പ്രധാനമന്ത്രി ഇന്ന് ന്യൂയോർക്കിൽ അഭിസംബോധന ചെയ്യും.

**PM Modi holds bilateral meetings with Nepal PM & Crown Prince of Kuwait. PM will address the UN General Assembly summit today**

3. കേന്ദ്ര മന്ത്രി പിയൂഷ് ഗോയലിന്റെ മൂന്ന് ദിവസത്തെ ഓസ്ട്രേലിയൻ സന്ദർശനത്തിന് ഇന്ന് തുടക്കം.

**Union Minister Piyush Goyal will visit Australia from today**

4. രാജ്യത്തെ വിവിധ പരിശീലന കേന്ദ്രങ്ങളിൽ നിന്ന് ഫീസ് മടക്കി നല്ലണമെന്ന് ആവശ്യപ്പെട്ട് പരാതി നൽകിയ വിദ്യാർത്ഥികൾക്ക് പണം ലഭ്യമാക്കാൻ സൗകര്യമൊരുക്കിയതായി കേന്ദ്ര സർക്കാർ.

Govt facilitates Refund to Aspirants and Students of various coaching institutes, who claimed refunds

5. ആംഗ്യഭാഷയുടെ പ്രാധാന്യത്തെക്കുറിച്ച് അവബോധം സൃഷ്ടിക്കുന്നതിനായി ഇന്ന് അന്താരാഷ്ട്ര ആംഗ്യഭാഷാ ദിനം.

Today marks International Day of Sign Language

6. ബുധാപെസ്റ്റിൽ നടക്കുന്ന 45-ാമത് ചെസ് ഒളിമ്പ്യാഡിൽ സ്വർണം നേടിയ ഇന്ത്യൻ സംഘത്തെ അഭിനന്ദിച്ച് പ്രധാനമന്ത്രി നരേന്ദ്ര മോദി.

Prime Minister Narendra Modi has lauded the Indian contingent for winning Gold in the 45th Chess Olympiad

\*\*\*\*\*

**PM-DIASPORA.....INTRO**

രാജ്യത്തിന്റെ ഏറ്റവും ശക്തരായ ബ്രാന്ഡ് അംബാസഡർമാരാണ് പ്രവാസികളെന്ന് പ്രധാനമന്ത്രി നരേന്ദ്രമോദി. ന്യൂയോർക്കിലെ ലോഗ് ഐലൻഡിലുള്ള നാസാവു കൊളീസിയത്തിൽ ഇന്ത്യൻ സമൂഹത്തെ അഭിസംബോധന ചെയ്യുകയായിരുന്നു പ്രധാനമന്ത്രി. പ്രവാസികൾ രാജ്യത്തിന്റെ ദൂതന്മാർ ആണെന്നും അദ്ദേഹം പറഞ്ഞു. വിശദാംശങ്ങളിലേയ്ക്ക്.....

(വോയ്സ്)

**PM-DIASPORA(VOICE)**

ഇന്ത്യ-യുഎസ് ഉഭയകക്ഷി ബന്ധത്തിൽ ഇന്ത്യൻ പ്രവാസികളുടെ പങ്കിനെ പ്രധാനമന്ത്രി പ്രശംസിച്ചു. ബോസ്റ്റണിലും ലോസ് ഏഞ്ചൽസിലും യുഎസിൽ രണ്ട് പുതിയ ഇന്ത്യൻ കോൺസുലേറ്റുകൾ തുറക്കുമെന്ന് പ്രധാനമന്ത്രി പ്രഖ്യാപിച്ചു.

(PM BYTE)

ലോകത്തെ സംബന്ധിച്ചിടത്തോളം, AI എന്നത് നിർമ്മിത ബുദ്ധിയെ പ്രതിനിധീകരിക്കുന്നു, എന്നാൽ AI അമേരിക്കയുടെയും-ഇന്ത്യ

യുടെയും ആത്മാവിനെ പ്രതിനിധീകരിക്കുന്നുവെന്ന് അദ്ദേഹം പറഞ്ഞു. ഇന്ത്യ അമേരിക്ക ബന്ധം മെച്ചപ്പെടുത്താൻ അമേരിക്കയിലെ പ്രവാസികൾ വലിയ പങ്ക് വഹിക്കുന്നുണ്ടെന്നും അവരുടെ കഴിവുകൾ സമാനതകളില്ലാത്തതാണെന്നും അദ്ദേഹം പറഞ്ഞു. ഇന്ത്യ - യു എസ് ബന്ധം ശക്തമാക്കുന്നതിൽ യുഎസ് പ്രസിഡൻ്റ് ജോ ബൈഡനോട് പ്രധാനമന്ത്രി നന്ദി പറഞ്ഞു, ഇത് 140 കോടി ഇന്ത്യക്കാർക്ക് ഒരു ബഹുമതിയാണെന്ന് പറഞ്ഞു. ഹുസ്സൺ സർവ്വകലാശാലയിൽ തിരുവള്ളൂർ ചെയർ ഓഫ് തമിഴ് സ്റ്റഡീസിൻ്റെ ഉദ്ഘാടനവും പ്രധാനമന്ത്രി നിർവഹിച്ചു. ന്യൂസ് ഡസ്റ്റ്, ആകാശവാണി.....

\*\*\*\*\*

**PM-NEPAL, KUWAIT**

പ്രധാനമന്ത്രി നരേന്ദ്ര മോദി ന്യൂയോർക്കിൽ കുവൈത്ത് കിരീടാവകാശി ഷെയ്ഖ് സബാഹ് അൽ ഖാലിദ് അൽ സബാഹുമായി ഉഭയകക്ഷി ചർച്ച നടത്തി. കൂടിക്കാഴ്ചയിൽ ഉഭയകക്ഷി ബന്ധങ്ങൾ ഉൾപ്പെടെയുള്ള വിവിധ വിഷയങ്ങൾ ഇരു നേതാക്കളും ചർച്ച ചെയ്തു. നേപ്പാൾ പ്രധാനമന്ത്രി കെ.പി ശർമ ഒലിയുമായും പ്രധാനമന്ത്രി ചർച്ച നടത്തി. ഇന്ത്യ-നേപ്പാൾ പങ്കാളിത്തത്തിൻ്റെ എല്ലാ മേഖലകളിലും സഹകരണം ശക്തിപ്പെടുത്തുന്നതിന് പരസ്പര താൽപ്പര്യമുള്ള കാര്യങ്ങൾ ഇരു പ്രധാനമന്ത്രിമാരും ചർച്ച ചെയ്തു. യു.എൻ പൊതുസഭയുടെ, ഉച്ചകോടിയെ പ്രധാനമന്ത്രി ഇന്ന് ന്യൂയോർക്കിൽ അഭിസംബോധന ചെയ്യും.

\*\*\*\*\*

**QUAD SUMMIT OUTCOMES**

അമേരിക്കയിലെ ഡെലവെയിൽ നടന്ന ക്വാഡ് നേതാക്കളുടെ ഉച്ചകോടിയിൽ, ആഗോള വളർച്ച, സമാധാനം, സുരക്ഷ , എന്നിവയ്ക്കായുള്ള ഇന്ത്യയുടെ കാഴ്ചപ്പാട് വ്യക്തമാക്കിയതായി പ്രധാനമന്ത്രി നരേന്ദ്രമോദി. ജനാധിപത്യമൂല്യങ്ങളുടെ

---

അടിസ്ഥാനത്തിൽ ലോക സമാധാനം നിലനിർത്താൻ ക്വാഡ് രാജ്യങ്ങൾ ഒറ്റക്കെട്ടായി പ്രവർത്തിച്ചുവരികയാണെന്നും അദ്ദേഹം പറഞ്ഞു. 'ആഗോള നന്മയ്ക്കുള്ള ശക്തി'യായി ക്വാഡ് തുടരുമെന്ന് അംഗ രാജ്യങ്ങൾ ആവർത്തിച്ചു. ഇൻഡോ-പസഫിക് മേഖലയുടെയും ആഗോള സമൂഹത്തിന്റെയും വികസനത്തിനായി നിരവധി പദ്ധതികൾ ഉച്ചകോടിയിൽ പ്രഖ്യാപിച്ചു. 'ഇൻഡോ-പസഫിക്കിലെ പരിശീലനത്തിനായുള്ള സമുദ്രസംരംഭം - മൈത്രി', തുറമുഖ അടിസ്ഥാന സൗകര്യ വികസനത്തിനായുള്ള 'ഭാവിപങ്കാളിത്തത്തിന്റെ ക്വാഡ് തുറമുഖങ്ങൾ' തുടങ്ങിയവ ഇതിൽ ഉൾപ്പെടുന്നു. ലക്ഷ്യങ്ങൾ മുന്നോട്ട് കൊണ്ടുപോകാൻ, ക്വാഡ് വിൽമിങ്ങ്സ് പ്രഖ്യാപനം നേതാക്കൾ അംഗീകരിച്ചു.

\*\*\*\*\*

### **INDIA-IPEF AGREEMENTS**

സംശുദ്ധ സമ്പദ്വ്യവസ്ഥ, ഇൻഡോ-പസഫിക് സാമ്പത്തിക ക്രമം എന്നിവയ്ക്ക് പ്രാധാന്യം നൽകുന്ന കരാറുകളിൽ ഇന്ത്യ, ഒപ്പുവച്ചു. ക്വാഡ് ഉച്ചകോടിക്കായി അമരിക്കയിലെത്തിയ പ്രധാനമന്ത്രി നരേന്ദ്ര മോദി, ഇൻഡോ-പസഫിക് സാമ്പത്തിക ചട്ടക്കൂടിന് കീഴിലാണ് കരാർ ഒപ്പിട്ടത്. സാങ്കേതിക സഹകരണം, തൊഴിൽ ശാക്തീകരണം, ശേഷി വർദ്ധിപ്പിക്കൽ, ഗവേഷണ സഹകരണം എന്നിവയിലെ പ്രോത്സാഹനം ലക്ഷ്യമിട്ടുള്ളതാണ് കരാർ.

\*\*\*\*\*

### **GOYAL - AUSTRALIA VISIT**

കേന്ദ്ര മന്ത്രി പിയൂഷ് ഗോയലിന്റെ മൂന്ന് ദിവസത്തെ ഓസ്ട്രേലിയൻ സന്ദർശനത്തിന് ഇന്ന് തുടക്കം. 19 -ാമത് ഇന്ത്യ - ഓസ്ട്രേലിയ സംയുക്ത മന്ത്രിതല കമ്മീഷൻ യോഗത്തിൽ അദ്ദേഹം പങ്കെടുക്കും. ബുധനാഴ്ച നടക്കുന്ന യോഗത്തിൽ ഓസ്ട്രേലിയൻ വ്യാപാര - വിനോദ സഞ്ചാര മന്ത്രിയോടൊപ്പം ശ്രീ പിയൂഷ് ഗോയൽ സഹായകസമിതി വഹിക്കും. നാളെ നടക്കുന്ന ഇന്തോ - പസഫിക് സാമ്പത്തിക ചട്ടക്കൂട് സംബന്ധിച്ച യോഗത്തിൽ അദ്ദേഹം

---

വെർച്യലായി പങ്കെടുക്കും. ഒസ്‌ട്രേലിയൻ, ഇന്ത്യൻ കമ്പനികളുടെ സി ഇ ഒമാരുമായും കേന്ദ്രമന്ത്രി കൂടിക്കാഴ്ച നടത്തും.

\*\*\*\*\*

### UPSC CIVIL SERVICES

രാജ്യത്തെ വിവിധ പരിശീലന കേന്ദ്രങ്ങളിൽ സിവിൽ സർവീസസ്, ഐ ഐ ടി, മറ്റ് മത്സര പരീക്ഷകൾ എന്നിവയ്ക്ക് ചേർന്ന വിദ്യാർത്ഥികൾക്ക് ഒരു കോടീയിലധികം രൂപ റീഫണ്ട് ചെയ്യാൻ സൗകര്യമൊരുക്കിയതായി കേന്ദ്ര സർക്കാർ. ഫീസ് മടക്കി നൽകുന്നതുമായി ബന്ധപ്പെട്ട് ദേശീയ ഉപഭോക്തൃ ഹെൽപ്പ് ലൈനിൽ വിദ്യാർത്ഥികൾ പരാതികൾ രജിസ്റ്റർ ചെയ്തിരുന്നു . പരിശീലന കേന്ദ്രങ്ങളിൽ നിന്നും സ്വകാര്യ സ്ഥാപനങ്ങളിൽ നിന്നും 656 വിദ്യാർത്ഥികൾ റീഫണ്ട് ക്ലെയിം ചെയ്തതായി ഉപഭോക്തൃ കാര്യ വകുപ്പ് അറിയിച്ചു.

\*\*\*\*\*

### NAVY - MARITIME SYMPOSIUM

ഇന്ത്യൻ നാവിക സേനയുടെ 5-ാമത് ഗോവ മാരിടൈം സിംബോസിയത്തിന് ഇന്ന് ഗോവ നേവൽ വാർ കോളേജിൽ തുടക്കമാകും. ഇന്ത്യൻ മഹാസമുദ്ര മേഖലയിലെ രാജ്യങ്ങളുമായുള്ള സഹകരണം വർദ്ധിപ്പിക്കുന്നതിനുള്ള വേദിയാണ് സിംബോസിയം. ഇന്ത്യൻ മഹാസമുദ്ര മേഖലയിലെ പൊതുവായ സമുദ്ര സുരക്ഷാ വെല്ലുവിളികളും അവ നേരിടാനുള്ള കൂട്ടായ പരിശ്രമങ്ങളും എന്നതാണ് ഇത്തവണത്തെ പ്രമേയം. രണ്ട് ദിവസത്തെ സിംബോസിയത്തിൽ 12 രാജ്യങ്ങളിലെ പ്രതിനിധികൾ പങ്കെടുക്കും. കേനിയ, ടാൻസാനിയ എന്നീ രാജ്യങ്ങളിലെ നിരീക്ഷകരും സംബന്ധിക്കും.

\*\*\*\*\*

---

## JP NADDA - HEALTH

എല്ലാവർക്കും ആരോഗ്യം ഉറപ്പാക്കുന്നതിന്റെ ഭാഗമായി ആരംഭിച്ച പ്രധാൻ മന്ത്രി ജൻ ആരോഗ്യ യോജന ലോകത്തെ ഏറ്റവും വലിയ ആരോഗ്യ സുരക്ഷാ പദ്ധതിയാണെന്ന് കേന്ദ്ര ആരോഗ്യമന്ത്രി ജെ പി നഡ്ഡ. സ്ത്രീകളിലെ സെർവിക്കൽ ക്യാൻസർ നേരത്തെ കണ്ടെത്താനും ചികിത്സ ഉറപ്പാക്കാനുമുള്ള ദേശവ്യാപക നിരീക്ഷണ പരിപാടി സർക്കാർ നടപ്പാക്കി വരികയാണെന്നും ശ്രീ ജെ പി നഡ്ഡ സമൂഹ മാധ്യമ പോസ്റ്റിൽ കുറിച്ചു.

\*\*\*\*\*

## SIGN-LANGUAGE DAY

ഇന്ന് അന്താരാഷ്ട്ര ആംഗ്യഭാഷാ ദിനം. ആംഗ്യഭാഷയുടെ പ്രധാനത്തെക്കുറിച്ച് അവബോധം സൃഷ്ടിക്കുന്നതിനായാണ് എല്ലാ വർഷവും സെപ്റ്റംബർ 23ന് ദിനാചരണം സംഘടിപ്പിക്കുന്നത്. കേന്ദ്രസർക്കാരിന് കീഴിലുള്ള ഇന്ത്യൻ ആംഗ്യഭാഷാ ഗവേഷണ പരിശീലന കേന്ദ്രം ഇന്ന് ന്യൂഡൽഹിയിൽ സംഘടിപ്പിക്കുന്ന പരിപാടിയിൽ കേന്ദ്രമന്ത്രി വീരേന്ദ്ര കുമാർ അധ്യക്ഷത വഹിക്കും.

\*\*\*\*\*

## PM-CHESS

ബുധാപെസ്റ്റിൽ നടക്കുന്ന 45-ാമത് ചെസ് ഒളിമ്പ്യാഡിൽ, സ്വർണം നേടിയ ഇന്ത്യൻ സംഘത്തെ പ്രധാനമന്ത്രി നരേന്ദ്ര മോദി അഭിനന്ദിച്ചു. ശ്രദ്ധേയമായ നേട്ടം രാജ്യത്തിന്റെ കായിക പാതയിൽ ഒരു പുതിയ അധ്യായം അടയാളപ്പെടുത്തുന്നുവെന്ന് പ്രധാനമന്ത്രി സാമൂഹ്യമാധ്യമത്തിൽ കുറിച്ചു. ഇതാദ്യമായാണ് ചെസ് ഒളിമ്പ്യാഡിൽ ഇന്ത്യ കിരീടനേട്ടത്തിലെത്തുന്നത്. പുരുഷ-വനിതാ വിഭാഗങ്ങളിലാണ് കിരീടം.

\*\*\*\*\*

---

## OVERALL SRI LANKA

ശ്രീലങ്കൻ പ്രസിഡന്റ് തിരഞ്ഞെടുപ്പിൽ നാഷണൽ പീപ്പിൾസ് പവർ സ്ഥാനാർത്ഥി അനൂര കുമാര ദിസനായകെയ്ജയം. രണ്ടു വട്ടമായി നടന്ന വോട്ടെണ്ണലിനൊടുവിലാണ് അദ്ദേഹത്തെ വിജയിയായി പ്രഖ്യാപിച്ചത്. ആദ്യ റൗണ്ട് വോട്ടെണ്ണലിൽ ആർക്കും 50 ശതമാനം വോട്ട് ലഭിക്കാത്തതിനാലാണ് രണ്ടാം റൗണ്ടിലേക്ക് വോട്ടെണ്ണൽ നീണ്ടത്. നിലവിലെ പ്രസിഡന്റ് റെനിൽ വിക്രമസിംഗെ പരാജയപ്പെട്ടതായി തിരഞ്ഞെടുപ്പ് കമ്മീഷൻ അറിയിച്ചു.

\*\*\*\*\*

## 100 DAYS

പ്രധാനമന്ത്രി നരേന്ദ്രമോദിയുടെ നേതൃത്വത്തിലുള്ള കേന്ദ്രസർക്കാർ മൂന്നാം വട്ടവും അധികാരത്തിലെത്തി നൂറു ദിവസം പിന്നിടുമ്പോൾ യുവാക്കൾക്കായി നടപ്പാക്കിയത് നിരവധി പദ്ധതികൾ. 75,000 പുതിയ മെഡിക്കൽ സീറ്റുകൾ, നാളന്ദ സർവകലാശാല കാമ്പസിന്റെ ഉദ്ഘാടനം, എംപ്ലോയ്മെന്റ് ലിങ്ക്ഡ് ഇൻസൈന്റീവ് എന്നിവയാണ് പദ്ധതികളിൽ ചിലത്. യുവാക്കളെ മയക്കുമരുന്ന് ഭീഷണിയിൽ നിന്ന് സംരക്ഷിക്കുന്നതിനുള്ള വിവിധ പദ്ധതികൾക്കും കേന്ദ്രസർക്കാർ രൂപം നൽകി.

\*\*\*\*\*

## JAMMU AND KASHMIR

ജമ്മു കശ്മീരിൽ നിയമസഭാ തിരഞ്ഞെടുപ്പിന്റെ രണ്ടാം ഘട്ട പ്രചാരണം ഇന്ന് അവസാനിക്കും. അഞ്ച് ജില്ലകളിലെ 26 നിയമസഭാ മണ്ഡലങ്ങളിലേക്കാണ് ഈ മാസം 25ന് ഈ ഘട്ടത്തിൽ വോട്ടെടുപ്പ് നടക്കുന്നത്. മൂന്ന് ഘട്ടങ്ങളിലായി നടക്കുന്ന ജമ്മു കശ്മീർ നിയമസഭാ തിരഞ്ഞെടുപ്പിന്റെ ആദ്യ ഘട്ടം ഈ മാസം 18 നായിരുന്നു . വോട്ടെണ്ണൽ ഒക്ടോബർ എട്ടിന് നടക്കും.

\*\*\*\*\*

---

## JHARKHAND-EC

നിയമസഭാ തിരഞ്ഞെടുപ്പിനുള്ള ഒരുക്കങ്ങൾ അവലോകനം ചെയ്യുന്നതിനായി മുഖ്യ തിരഞ്ഞെടുപ്പ് കമ്മീഷണർ രാജീവ് കുമാറിന്റെ നേതൃത്വത്തിലുള്ള സംഘം ഇന്ന് ജാർഖണ്ഡിൽ എത്തും. റാഞ്ചിയിൽ രാഷ്ട്രീയ പാർട്ടി പ്രതിനിധികളുമായി കമ്മീഷണർ അംഗങ്ങൾ കൂടിക്കാഴ്ച നടത്തും. തുടർന്ന് എൻഫോഴ്സ്മെന്റ് ഏജൻസികളിലെ ഉദ്യോഗസ്ഥരുമായി ചർച്ച നടത്തും.

\*\*\*\*\*

## SANJAY SETH-NCC

NCC യുടെ സംയുക്ത സംസ്ഥാന പ്രതിനിധികളുടെയും ഡെപ്യൂട്ടി ഡയറക്ടർമാരുടെയും ജനറൽ സമ്മേളനം കേന്ദ്ര സഹമന്ത്രി സഞ്ജയ് സേത്തിന്റെ അധ്യക്ഷതയിൽ ഇന്ന് ന്യൂഡൽഹിയിൽ ചേരും. കേരളം ഉൾപ്പെടെ സംസ്ഥാനങ്ങളിലെ വിദ്യാഭ്യാസ മന്ത്രിമാരും പ്രതിനിധികളും സമ്മേളനത്തിൽ പങ്കെടുക്കും.

\*\*\*\*\*

## RAJNATH - SAINIK SCHOOL

രാജ്യരക്ഷ മന്ത്രി രാജ്നാഥ് സിങ് ഇന്ന് രാജസ്ഥാൻ സന്ദർശിക്കും. ജയ്പൂരിലെ സൈനിക സ്കൂളിന്റെ ഉദ്ഘാടനം അദ്ദേഹം നിർവ്വഹിക്കും. എൻ.ജി.ഒകൾ, സംസ്ഥാന സർക്കാരുകൾ, സ്വകാര്യ സ്കൂളുകൾ എന്നിവയുമായി ചേർന്ന് രാജ്യത്ത് 100 സൈനിക സ്കൂളുകൾ സ്ഥാപിക്കുക എന്ന കേന്ദ്ര സർക്കാരിന്റെ വീക്ഷണത്തിന്റെ ഭാഗമായിയാണ് ഉദ്ഘാടനമെന്ന് പ്രതിരോധ മന്ത്രാലയം അറിയിച്ചു.

\*\*\*\*\*  
\*\*\*\*\*